

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಸೀತಾಲಕ್ಷ್ಮಣಭರತಶತ್ರುಘ್ನಹನುಮತ್ಸಮೇತ ಶ್ರೀರಾಮಚಂದ್ರ ಪರಬ್ರಹ್ಮಣೇ ನಮಃ

ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಯುದ್ಧಕಾಂಡೇ

॥ ಷಷ್ಠಿತಮಃ ಸರ್ಗಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಸೀತಾಲಕ್ಷ್ಮಣಭರತಶತ್ರುಘ್ನಹನುಮತ್ಸಮೇತ ಶ್ರೀರಾಮಚಂದ್ರ ಪರಬ್ರಹ್ಮಣೇ ನಮಃ

|| ಷಷ್ಠಿತಮಃ ಸರ್ಗಃ ||

ಸ್ವಪರಾಜಯೇನ ವಿಷಣ್ಣಸ್ಯ ರಾವಣಸ್ಯಾದೇಶೇನ ಸುಪ್ತಸ್ಯ ಕುಂಭಕರ್ಣಸ್ಯ
ಪ್ರಬೋಧನಂ ತಂ ದೃಷ್ಟ್ವಾ ವಾನರಾಣಾಂ ಭಯಂ ಚ

ಸ ಪ್ರವಿಶ್ಯ ಪುರೀಂ ಲಂಕಾಂ ರಾಮಬಾಣಭಯಾದ್ಧಿಃ |
ಭಗ್ನದರ್ಪಸ್ತದಾ ರಾಜಾ ಬಭೂವ ವ್ಯಥಿತೇಂದ್ರಿಯಃ || 6.60.1 ||

ಮಾತಂಗ ಇವ ಸಿಂಹೇನ ಗರುಡೇನೇವ ಪನ್ನಗಃ |
ಅಭಿಭೂತೋಽಭವದ್ ರಾಜಾ ರಾಘವೇಣ ಮಹಾತ್ಮನಾ || 6.60.2 ||

ಬ್ರಹ್ಮದಂಡಪ್ರತೀಕಾನಾಂ ವಿದ್ಯುಚ್ಚಲಿತವರ್ಚಸಾಂ |
ಸ್ಮರನ್ ರಾಘವಬಾಣಾನಾಂ ವಿವೃಥೇ ರಾಕ್ಷಸೇಶ್ವರಃ || 6.60.3 ||

ಸ ಕಾಂಚನಮಯಂ ದಿವ್ಯಮಾಶ್ರಿತ್ಯ ಪರಮಾಸನಂ |
ವಿಪ್ರೇಕ್ಷಮಾಣೋ ರಕ್ಷಾಂಸಿ ರಾವಣೋ ವಾಕ್ಯಮಬ್ರವೀತ್ || 6.60.4 ||

ಸರ್ವಂ ತತ್ ಖಲು ಮೇ ಮೋಘಂ ಯತ್ ತಪ್ತಂ ಪರಮಂ ತಪಃ |
ಯತ್ ಸಮಾನೋ ಮಹೇಂದ್ರೇಣ ಮಾನುಷೇಣ ವಿನಿರ್ಜಿತಃ || 6.60.5 ||

ಇದಂ ತದ್ ಬ್ರಹ್ಮಣೋ ಘೋರಂ ವಾಕ್ಯಂ ಮಾಮಭ್ಯುಪಸ್ಥಿತಂ |
ಮಾನುಷೇಭ್ಯೋ ವಿಜಾನೀಹಿ ಭಯಂ ತ್ವಮಿತಿ ತತ್ತಥಾ || 6.60.6 ||

ದೇವದಾನವಗಂಧರ್ವೈರ್ಯಕ್ಷರಾಕ್ಷಸಪನ್ನಗೈಃ |
ಅವಧ್ಯತ್ವಂ ಮಯಾ ಪ್ರೋಕ್ತಂ ಮಾನುಷೇಭ್ಯೋ ನ ಯಾಚಿತಂ || 6.60.7 ||

ತಮಿಮಂ ಮಾನುಷಂ ಮನ್ಯೇ ರಾಮಂ ದಶರಥಾತ್ಮಜಂ |
ಇಕ್ಷ್ವಾಕುಕುಲಜಾತೇನ ಅನರಣ್ಯೇನ ಯತ್ ಪುರಾ || 6.60.8 ||

ಉತ್ಪತ್ಸ್ಯತಿ ಹಿ ಮದ್ವಂಶಪುರುಷೋ ರಾಕ್ಷಸಾಧಮ |
ಯಸ್ತ್ವಾಂ ಸಪುತ್ರಂ ಸಾಮಾತ್ಯಂ ಸಬಲಂ ಸಾಶ್ವಸಾರಥಿಂ || 6.60.9 ||

ನಿಹನಿಷ್ಯತಿ ಸಂಗ್ರಾಮೇ ತ್ವಾಂ ಕುಲಾಧಮ ದುರ್ಮತೇ |
ಶಪ್ತೋಽಹಂ ವೇದವತ್ಯಾ ಚ ಯಥಾ ಸಾ ಧರ್ಷಿತಾ ಪುರಾ || 6.60.10 ||

ಸೇಯಂ ಸೀತಾ ಮಹಾಭಾಗಾ ಜಾತಾ ಜನಕನಂದಿನೀ |
ಉಮಾ ನಂದೀಶ್ವರಶ್ಚಾಪಿ ರಂಭಾ ವರುಣಕನ್ಯಕಾ || 6.60.11 ||

ಯಥೋಕ್ತಾಸ್ತನ್ಮಯಾ ಪ್ರಾಪ್ತಂ ನ ಮಿಥ್ಯಾ ಋಷಿಭಾಷಿತಂ |
ಏತದೇವ ಸಮಾಗಮ್ಯ ಯತ್ನಂ ಕರ್ತುಮಿಹಾರ್ಹಥ || 6.60.12 ||

ರಾಕ್ಷಸಾಶ್ಚಾಪಿ ತಿಷ್ಠಂತು ಚರ್ಯಾಗೋಪುರಮೂರ್ಧಸು |
ಸ ಚಾಪ್ರತಿಮಗಾಂಭೀರ್ಯೋ ದೇವದಾನವದರ್ಪಹಾ || 6.60.13 ||

ಬ್ರಹ್ಮಶಾಪಾಭಿಭೂತಸ್ತು ಕುಂಭಕರ್ಣೋ ವಿಬೋಧ್ಯತಾಂ |
ಸಮರೇ ಜಿತಮಾತ್ಮಾನಂ ಪ್ರಹಸ್ತಂ ಚ ನಿಷೂದಿತಂ || 6.60.14 ||

ಜ್ಞಾತ್ವಾ ರಕ್ಷೋಬಲಂ ಭೀಮಮಾದಿದೇಶ ಮಹಾಬಲಃ |
ದ್ವಾರೇಷು ಯತ್ನಃ ಕ್ರಿಯತಾಂ ಪ್ರಾಕಾರಶ್ಚಾಧಿರುಹ್ಯತಾಂ || 6.60.15 ||

ನಿದ್ರಾವಶಸಮಾವಿಷ್ಟಃ ಕುಂಭಕರ್ಣೋ ವಿಬೋಧ್ಯತಾಂ |
ಸುಖಂ ಸ್ವಪಿತಿ ನಿಶ್ಚಿಂತಃ ಕಾಮೋಪಹತಚೇತನಃ || 6.60.16 ||

ನವ ಸಪ್ತ ದಶಾಷ್ಟೌ ಚ ಮಾಸಾನ್ ಸ್ವಪಿತಿ ರಾಕ್ಷಸಃ |
ಮಂತ್ರಂ ಕೃತ್ವಾ ಪ್ರಸುಪ್ತೋಽಯಮಿತಸ್ತು ನವಮೇಽಹನಿ || 6.60.17 ||

ತಂ ತು ಬೋಧಯತ ಕ್ಷಿಪ್ರಂ ಕುಂಭಕರ್ಣಂ ಮಹಾಬಲಂ |
 ಸ ಹಿ ಸಂಖ್ಯೇ ಮಹಾಬಾಹುಃ ಕಕುದಂ ಸರ್ವರಕ್ಷಸಾಂ |
 ವಾನರಾನ್ ರಾಜಪುತ್ರೌ ಚ ಕ್ಷಿಪ್ರಮೇವ ಹನಿಷ್ಯತಿ || 6.60.18 ||

ಏಷ ಕೇತುಃ ಪರಂ ಸಂಖ್ಯೇ ಮುಖ್ಯೋ ವೈ ಸರ್ವರಕ್ಷಸಾಂ |
 ಕುಂಭಕರ್ಣಃ ಸದಾ ಶೇತೇ ಮೂಢೋ ಗ್ರಾಮ್ಯಸುಖೇ ರತಃ || 6.60.19 ||

ರಾಮೇಣಾಭಿನಿರಸ್ತಸ್ಯ ಸಂಗ್ರಾಮೇಽಸ್ಮಿನ್ ಸುದಾರುಣೇ |
 ಭವಿಷ್ಯತಿ ನ ಮೇ ಶೋಕಃ ಕುಂಭಕರ್ಣೇ ವಿಬೋಧಿತೇ || 6.60.20 ||

ಕಿಂ ಕರಿಷ್ಯಾಮ್ಯಹಂ ತೇನ ಶಕ್ರತುಲ್ಯಬಲೇನ ಹಿ |
 ಈದೃಶೇ ವ್ಯಸನೇ ಘೋರೇ ಯೋ ನ ಸಾಹ್ಯಾಯ ಕಲ್ಪತೇ || 6.60.21 ||

ತೇ ತು ತದ್ ವಚನಂ ಶ್ರುತ್ವಾ ರಾಕ್ಷಸೇಂದ್ರಸ್ಯ ರಾಕ್ಷಸಾಃ |
 ಜಗ್ಮುಃ ಪರಮಸಂಭ್ರಾಂತಾಃ ಕುಂಭಕರ್ಣನಿವೇಶನಂ || 6.60.22 ||

ತೇ ರಾವಣಸಮಾದಿಷ್ಟಾ ಮಾಂಸಶೋಣಿತಭೋಜನಾಃ |
 ಗಂಧಂ ಮಾಲ್ಯಂ ಮಹದ್ಭಕ್ಷ್ಯಮಾದಾಯ ಸಹಸಾ ಯಯುಃ || 6.60.23 ||

ತಾಂ ಪ್ರವಿಶ್ಯ ಮಹಾದ್ವಾರಾಂ ಸರ್ವತೋ ಯೋಜನಾಯತಾಂ |
 ಕುಂಭಕರ್ಣಗುಹಾಂ ರಮ್ಯಾಂ ಪುಷ್ಪಗಂಧಪ್ರವಾಹಿನೀಂ || 6.60.24 ||

ಕುಂಭಕರ್ಣಸ್ಯ ನಿಃಶ್ವಾಸಾದವಧೂತಾ ಮಹಾಬಲಾಃ |
 ಪ್ರತಿಷ್ಠಮಾನಾಃ ಕೃಚ್ಛೇಣ ಯತ್ನಾತ್ ಪ್ರವಿವಿಶುರ್ಗುಹಾಂ || 6.60.25 ||

ತಾಂ ಪ್ರವಿಶ್ಯ ಗುಹಾಂ ರಮ್ಯಾಂ ರತ್ನಕಾಂಚನಕುಟ್ಟಿಮಾಂ |
 ದದೃಶುರ್ನೈರ್ಮಿತವ್ಯಾಘ್ರಾಃ ಶಯಾನಂ ಭೀಮವಿಕ್ರಮಂ || 6.60.26 ||

ತೇ ತು ತಂ ವಿಕೃತಂ ಸುಪ್ತಂ ವಿಕೀರ್ಣಮಿವ ಪರ್ವತಂ |
 ಕುಂಭಕರ್ಣಂ ಮಹಾನಿದ್ರಂ ಸಮೇತಾಃ ಪ್ರತ್ಯಬೋಧಯನ್ || 6.60.27 ||

ಊರ್ಧ್ವಲೋಮಾಂಚಿತತನುಂ ಶ್ವಸಂತಮಿವ ಪನ್ನಗಂ |
ಭ್ರಾಮಯಂತಂ ವಿನಿಃಶ್ವಾಸೈಃ ಶಯಾನಂ ಭೀಮವಿಕ್ರಮಂ || 6.60.28 ||

ಭೀಮನಾಸಾಪುಟಂ ತಂ ತು ಪಾತಾಲವಿಪುಲಾನನಂ |
ಶಯನೇ ನ್ಯಸ್ತಸರ್ವಾಂಗಂ ಮೇದೋರುಧಿರಗಂಧಿನಂ || 6.60.29 ||

ಕಾಂಚನಾಂಗದನದ್ಧಾಂಗಂ ಕಿರೀಟೇನಾರ್ಕವರ್ಚಸಂ |
ದದೃಶುರ್ನೈರ್ಮುತವ್ಯಾಘ್ರಂ ಕುಂಭಕರ್ಣಮರಿಂದಮಂ || 6.60.30 ||

ತತಶ್ಚಕ್ರಮಹಾತ್ಮಾನಃ ಕುಂಭಕರ್ಣಸ್ಯ ಚಾಗ್ರತಃ |
ಭೂತಾನಾಂ ಮೇರುಸಂಕಾಶಂ ರಾಶಿಂ ಪರಮತರ್ಪಣಂ || 6.60.31 ||

ಮೃಗಾಣಾಂ ಮಹಿಷಾಣಾಂ ಚ ವರಾಹಾಣಾಂ ಚ ಸಂಚಯಾನ್ |
ಚಕ್ರನೈರ್ಮುತಶಾದೂರಾ ರಾಶಿಮನ್ನಸ್ಯ ಚಾದ್ಭುತಂ || 6.60.32 ||

ತತಃ ಶೋಣಿತಕುಂಭಾಂಶ್ಚ ಮಾಂಸಾನಿ ವಿವಿಧಾನಿ ಚ |
ಪುರಸ್ತಾತ್ ಕುಂಭಕರ್ಣಸ್ಯ ಚಕ್ರಸ್ತ್ರಿದಶಶತ್ರವಃ || 6.60.33 ||

ಲಿಲಿಪುಶ್ಚ ಪರಾರ್ಧ್ಯೇನ ಚಂದನೇನ ಪರಂತಪಂ |
ದಿವ್ಯೈರಾಶ್ವಾಸಯಾಮಾಸುರ್ಮಾರ್ಲೈರ್ಗಂದೈಶ್ಚ ಗಂಧಿಭಿಃ || 6.60.34 ||

ಧೂಪಗಂಧಾಂಶ್ಚ ಸಸೃಜುಸ್ತುಷ್ಟುವುಶ್ಚ ಪರಂತಪಂ |
ಜಲದಾ ಇವ ಚಾನೇದುರ್ಯಾತುಧಾನಾಸ್ತತಸ್ತತಃ || 6.60.35 ||

ಶಂಖಾಂಶ್ಚ ಪೂರಯಾಮಾಸುಃ ಶಶಾಂಕಸದೃಶಪ್ರಭಾನ್ |
ತುಮುಲಂ ಯುಗಪಚ್ಚಾಪಿ ವಿನೇದುಶ್ಚಾಪ್ಯಮರ್ಷಿತಾಃ || 6.60.36 ||

ನೇದುರಾಸ್ಪೋಟಯಾಮಾಸುಶ್ಚಿಕ್ಷಿಪುಸ್ತೇ ನಿಶಾಚರಾಃ |
ಕುಂಭಕರ್ಣವಿಬೋಧಾರ್ಥಂ ಚಕ್ರಸ್ತೇ ವಿಪುಲಂ ಸ್ವರಂ || 6.60.37 ||

ಸಶಂಖಭೇರೀಪಣವಪ್ರಣಾದಂ
ಸಾಸ್ಪೋಟಿತಕ್ಷೇಲಿತಸಿಂಹನಾದಂ |

ದಿಶೋ ದ್ರವಂತಸ್ತ್ರಿದಿವಂ ಕಿರಂತಃ

ಶ್ರುತ್ವಾ ವಿಹಂಗಾಃ ಸಹಸಾ ನಿಪೇತುಃ || 6.60.38 ||

ಯದಾ ಭೃಶಂ ತೈರ್ನಿನದೈರ್ಮಹಾತ್ಮಾ

ನ ಕುಂಭಕರ್ಣೋ ಬುಬುಧೇ ಪ್ರಸುಪ್ತಃ |

ತತೋ ಭುಶುಂಡೀರ್ಮುಸಲಾನಿ ಸರ್ವೇ

ರಕ್ಷೋಗಣಾಸ್ತೇ ಜಗೃಹುರ್ಗದಾಶ್ಚ || 6.60.39 ||

ತಂ ಶೈಲಶೃಂಗೈರ್ಮುಸಲೈರ್ಗದಾಭಿ -

ವರ್ಕ್ಷಃಸ್ಥಲೇ ಮುದ್ಗರಮುಷ್ಟಿಭಿಶ್ಚ |

ಸುಖಪ್ರಸುಪ್ತಂ ಭುವಿ ಕುಂಭಕರ್ಣಂ

ರಕ್ಷಾಸ್ಯದಗ್ರಾಣಿ ತದಾ ನಿಜಘ್ನುಃ || 6.60.40 ||

ತಸ್ಯ ನಿಶ್ವಾಸವಾತೇನ ಕುಂಭಕರ್ಣಸ್ಯ ರಕ್ಷಸಃ |

ರಾಕ್ಷಸಾಃ ಕುಂಭಕರ್ಣಸ್ಯ ಸ್ಥಾತುಂ ಶೇಕುರ್ನ ಚಾಗ್ರತಃ || 6.60.41 ||

ತತಃ ಪರಿಹಿತಾ ಗಾಢಂ ರಾಕ್ಷಸಾ ಭೀಮವಿಕ್ರಮಾಃ |

ಮೃದಂಗಪಣವಾನ್ ಭೇರೀಃ ಶಂಖಕುಂಭಗಣಾಂಸ್ತಥಾ || 6.60.42 ||

ದಶ ರಾಕ್ಷಸಸಾಹಸ್ರಂ ಯುಗಪತ್ಪರ್ಯವಾರಯತ್ |

ನೀಲಾಂಜನಚಯಾಕಾರಂ ತೇ ತು ತಂ ಪ್ರತ್ಯಬೋಧಯನ್ || 6.60.43 ||

ಅಭಿಘ್ನಂತೋ ನದಂತಶ್ಚ ನ ಚ ಸಂಬುಬುಧೇ ತದಾ |

ಯದಾ ಚೈನಂ ನ ಶೇಕುಸ್ತೇ ಪ್ರತಿಬೋಧಯಿತುಂ ತದಾ || 6.60.44 ||

ತತೋ ಗುರುತರಂ ಯತ್ನಂ ದಾರುಣಂ ಸಮುಪಾಕ್ರಮನ್ |

ಅಶ್ವಾನುಷ್ಠಾನ್ ಖರಾನ್ ನಾಗಾಂಜಘ್ನುರ್ದಂಡಕಶಾಂಕುಶೈಃ || 6.60.45 ||

ಭೇರೀಶಂಖಮೃದಂಗಾಂಶ್ಚ ಸರ್ವಪ್ರಾಣೈರವಾದಯನ್ |

ನಿಜಘ್ನುಶ್ಚಾಸ್ಯ ಗಾತ್ರಾಣಿ ಮಹಾಕಾಷ್ಠಕಟಿಂಕರೈಃ || 6.60.46 ||

ಮುದ್ಗರೈರ್ಮುಸಲೈಶ್ಚಾಪಿ ಸರ್ವಪ್ರಾಣಸಮುದ್ಯತೈಃ |
 ತೇನ ನಾದೇನ ಮಹತಾ ಲಂಕಾ ಸರ್ವಾ ಪ್ರಪೂರಿತಾ |
 ಸಪರ್ವತವನಾ ಸರ್ವಾ ಸೋಽಪಿ ನೈವ ಪ್ರಬುದ್ಯತೇ || 6.60.47 ||

ತತೋ ಭೇರೀಸಹಸ್ರಂ ತು ಯುಗಪತ್ ಸಮಹನ್ಯತ |
 ಮೃಷ್ಟಕಾಂಚನಕೋಣಾನಾಮಸಕ್ತಾನಾಂ ಸಮಂತತಃ || 6.60.48 ||

ಏವಮಪ್ಯತಿನಿದ್ರಸ್ತು ಯದಾ ನೈವ ಪ್ರಬುದ್ಯತೇ |
 ಶಾಪಸ್ಯ ವಶಮಾಪನ್ನಸ್ತತಃ ಕ್ರುದ್ಧಾ ನಿಶಾಚರಾಃ || 6.60.49 ||

ತತಃ ಕೋಪಸಮಾವಿಷ್ಟಾಃ ಸರ್ವೇ ಭೀಮಪರಾಕ್ರಮಾಃ |
 ತದ್ ರಕ್ಷೋ ಬೋಧಯಿಷ್ಯಂತಶ್ಚಕ್ರನೈ ಪರಾಕ್ರಮಂ || 6.60.50 ||

ಅನೈ ಭೇರೀಃ ಸಮಾಜಘ್ನರನೈ ಚಕ್ರಮಹಾಸ್ವನಂ |
 ಕೇಶಾನನೈ ಪ್ರಲುಲುಪುಃ ಕರ್ಣಾನನೈ ದಶಂತಿ ಚ || 6.60.51 ||

ಉದಕುಂಭಶತಾನನೈ ಸಮಸಿಂಚಂತ ಕರ್ಣಯೋಃ |
 ನ ಕುಂಭಕರ್ಣಃ ಪಸ್ಪಂದೇ ಮಹಾನಿದ್ರಾವಶಂ ಗತಃ || 6.60.52 ||

ಅನೈ ಚ ಬಲಿನಸ್ತಸ್ಯ ಕೂಟಮುದ್ಗರಪಾಣಯಃ |
 ಮೂರ್ಧ್ನಿ ವಕ್ಷಸಿ ಗಾತ್ರೇಷು ಪಾತಯನ್ ಕೂಟಮುದ್ಗರಾನ್ || 6.60.53 ||

ರಜ್ಜುಬಂಧನಬದ್ಧಾಭಿಃ ಶತಘ್ನೀಭಿಶ್ಚ ಸರ್ವತಃ |
 ವಧ್ಯಮಾನೋ ಮಹಾಕಾಯೋ ನ ಪ್ರಾಬುದ್ಯತ ರಾಕ್ಷಸಃ || 6.60.54 ||

ವಾರಣಾನಾಂ ಸಹಸ್ರಂ ಚ ಶರೀರೇಽಸ್ಯ ಪ್ರಧಾವಿತಂ |
 ಕುಂಭಕರ್ಣಸ್ತದಾ ಬುದ್ಧ್ವಾ ಸ್ಪರ್ಶ ಪರಮಬುದ್ಯತ || 6.60.55 ||

ಸ ಪಾತ್ಯಮಾನೈರ್ಗಿರಿಶೃಂಗವೃಕ್ಷೈ -
 ರಚಿಂತಯಂಸ್ತಾನ್ ವಿಪುಲಾನ್ ಪ್ರಹಾರಾನ್ |

ನಿದ್ರಾಕ್ಷಯಾತ್ ಕ್ಷುದ್ಧಯಪೀಡಿತಶ್ಚ
ವಿಜೃಂಭಮಾಣಃ ಸಹಸೋತ್ಪಪಾತ || 6.60.56 ||

ಸ ನಾಗಭೋಗಾಚಲಶೃಂಗಕಲ್ಪೌ
ವಿಕ್ಷಿಪ್ಯ ಬಾಹೂ ಜಿತವಜ್ರಸಾರೌ |
ವಿವೃತ್ಯ ವಕ್ತ್ರಂ ವಡವಾಮುಖಾಭಂ
ನಿಶಾಚರೋಽಸೌ ವಿಕೃತಂ ಜಜೃಂಭೇ || 6.60.57 ||

ತಸ್ಯ ಜಾಜೃಂಭಮಾಣಸ್ಯ ವಕ್ತ್ರಂ ಪಾತಾಲಸನ್ನಿಭಂ |
ದದೃಶೇ ಮೇರುಶೃಂಗಾಗ್ರೇ ದಿವಾಕರ ಇವೋದಿತಃ || 6.60.58 ||

ಸ ಜೃಂಭಮಾಣೋಽತಿಬಲಃ ಪ್ರಬುದ್ಧಸ್ತು ನಿಶಾಚರಃ |
ನಿಃಶ್ವಾಸಶ್ವಾಸ್ಯ ಸಂಜಜ್ಞೇ ಪರ್ವತಾದಿವ ಮಾರುತಃ || 6.60.59 ||

ರೂಪಮುತ್ತಿಷ್ಠತಸ್ತಸ್ಯ ಕುಂಭಕರ್ಣಸ್ಯ ತದ್ ಬಭೌ |
ಯುಗಾಂತೇ ಸರ್ವಭೂತಾನಿ ಕಾಲಸ್ಯೇವ ದಿಧಕ್ಷತಃ || 6.60.60 ||

ತಸ್ಯ ದೀಪ್ತಾಗ್ನಿಸದೃಶೇ ವಿದ್ಯುತ್ಸದೃಶವರ್ಚಸೀ |
ದದೃಶಾತೇ ಮಹಾನೇತ್ರೇ ದೀಪ್ತಾವಿವ ಮಹಾಗ್ರಹೌ || 6.60.61 ||

ತತಸ್ತ್ವದರ್ಶಯನ್ ಸರ್ವಾನ್ ಭಕ್ಷ್ಯಾಂಶ್ಚ ವಿವಿಧಾನ್ ಬಹೂನ್ |
ವರಾಹಾನ್ ಮಹಿಷಾಂಶ್ಚೈವ ಬಭಕ್ಷ ಸ ಮಹಾಬಲಃ || 6.60.62 ||

ಆದದ್ ಬುಭುಕ್ಷಿತೋ ಮಾಂಸಂ ಶೋಣಿತಂ ತೃಷಿತೋಽಪಿಬತ್ |
ಮೇದಃಕುಂಭಾಂಶ್ಚ ಮದ್ಯಾಂಶ್ಚ ಪಪೌ ಶಕ್ರಿಪುಸ್ತದಾ || 6.60.63 ||

ತತಸ್ತಪ್ತ ಇತಿ ಜ್ಞಾತ್ವಾ ಸಮುತ್ಪೇತುರ್ನಿಶಾಚರಾಃ |
ಶಿರೋಭಿಶ್ಚ ಪ್ರಣಮ್ಯೈನಂ ಸರ್ವತಃ ಪರ್ಯವಾರಯನ್ || 6.60.64 ||

ನಿದ್ರಾವಿಶದನೇತ್ರಸ್ತು ಕಲುಷೀಕೃತಲೋಚನಃ |
ಚಾರಯನ್ ಸರ್ವತೋ ದೃಷ್ಟಿಂ ತಾನ್ ದದರ್ಶ ನಿಶಾಚರಾನ್ || 6.60.65 ||

ಸ ಸರ್ವಾನ್ ಸಾಂತ್ವಯಾಮಾಸ ನೈರ್ಮಿತಾನ್ ನೈರ್ಮಿತರ್ಷಭಃ |
ಬೋಧನಾದ್ ವಿಸ್ಮಿತಶ್ಚಾಪಿ ರಾಕ್ಷಸಾನಿದಮಬ್ರವೀತ್ || 6.60.66 ||

ಕಿಮರ್ಥಮಹಮಾದೃತ್ಯ ಭವದ್ಭಿಃ ಪ್ರತಿಬೋಧಿತಃ |
ಕಚ್ಚಿತ್ ಸುಕುಶಲಂ ರಾಜ್ಞೋ ಭಯಂ ವಾ ನೇಹ ಕಿಂಚನ || 6.60.67 ||

ಅಥವಾ ಧ್ರುವಮನೈಭ್ಯೋ ಭಯಂ ಪರಮುಪಸ್ಥಿತಂ |
ಯದರ್ಥಮೇವ ತ್ವರಿತೈರ್ಭವದ್ಭಿಃ ಪ್ರತಿಬೋಧಿತಃ || 6.60.68 ||

ಅದ್ಯ ರಾಕ್ಷಸರಾಜಸ್ಯ ಭಯಮುತ್ಪಾಟಯಾಮ್ಯಹಂ |
ದಾರಯಿಷ್ಯೇ ಮಹೇಂದ್ರಂ ವಾ ಶೀತಯಿಷ್ಯೇ ತಥಾನಲಂ || 6.60.69 ||

ನ ಹ್ಯಲ್ಪಕಾರಣೇ ಸುಪ್ತಂ ಬೋಧಯಿಷ್ಯತಿ ಮಾದೃಶಂ |
ತದಾಖ್ಯಾತಾರ್ಥತತ್ತ್ವೇನ ಮತ್ಪ್ರಬೋಧನಕಾರಣಂ || 6.60.70 ||

ಏವಂ ಬ್ರುವಾಣಂ ಸಂರಬ್ಧಂ ಕುಂಭಕರ್ಣಮರಿಂದಮಂ |
ಯೂಪಾಕ್ಷಃ ಸಚಿವೋ ರಾಜ್ಞಃ ಕೃತಾಂಜಲಿರಭಾಷತ || 6.60.71 ||

ನ ನೋ ದೇವಕೃತಂ ಕಿಂಚಿದ್ ಭಯಮಸ್ತಿ ಕದಾಚನ |
ಮಾನುಷಾನ್ನೋ ಭಯಂ ರಾಜಂಸ್ತುಮುಲಂ ಸಂಪ್ರಬಾಧತೇ || 6.60.72 ||

ನ ದೈತ್ಯದಾನವೇಭ್ಯೋ ವಾ ಭಯಮಸ್ತಿ ನ ನಃ ಕ್ವಚಿತ್ |
ಯಾದೃಶಂ ಮಾನುಷಂ ರಾಜನ್ ಭಯಮಸ್ಮಾನುಪಸ್ಥಿತಂ || 6.60.73 ||

ವಾನರೈಃ ಪರ್ವತಾಕಾರೈರ್ಲಂಕೇಯಂ ಪರಿವಾರಿತಾ |
ಸೀತಾಹರಣಸಂತಪ್ತಾದ್ ರಾಮಾನ್ನಸ್ತುಮುಲಂ ಭಯಂ || 6.60.74 ||

ಏಕೇನ ವಾನರೇಣೇಯಂ ಪೂರ್ವಂ ದಗ್ಧಾ ಮಹಾಪುರೀ |
ಕುಮಾರೋ ನಿಹತಶ್ಚಾಕ್ಷಃ ಸಾನುಯಾತ್ರಃ ಸಕುಂಜರಃ || 6.60.75 ||

ಸ್ವಯಂ ರಕ್ಷೋಧಿಪಶ್ಚಾಪಿ ಪೌಲಸ್ತೋ ದೇವಕಂಟಕಃ |
ವ್ರಜೇತಿ ಸಂಯುಗೇ ಮುಕ್ತೋ ರಾಮೇಣಾದಿತ್ಯವರ್ಚಸಾ || 6.60.76 ||

ಯನ್ನ ದೇವೈಃ ಕೃತೋ ರಾಜಾ ನಾಪಿ ದೈತ್ಯೈರ್ನ ದಾನವೈಃ |
ಕೃತಃ ಸ ಇಹ ರಾಮೇಣ ವಿಮುಕ್ತಃ ಪ್ರಾಣಸಂಶಯಾತ್ || 6.60.77 ||

ಸ ಯೂಪಾಕ್ಷವಚಃ ಶ್ರುತ್ವಾ ಭ್ರಾತುರ್ಯುಧಿ ಪರಾಭವಂ |
ಕುಂಭಕರ್ಣೋ ವಿವೃತ್ತಾಕ್ಷೋ ಯೂಪಾಕ್ಷಮಿದಮಬ್ರವೀತ್ || 6.60.78 ||

ಸರ್ವಮದೈವ ಯೂಪಾಕ್ಷ ಹರಿಸೈನ್ಯಂ ಸಲಕ್ಷ್ಮಣಂ |
ರಾಘವಂ ಚ ರಣೇ ಜಿತ್ವಾ ತತೋ ದ್ರಕ್ಷ್ಯಾಮಿ ರಾವಣಂ || 6.60.79 ||

ರಾಕ್ಷಸಾಂಸ್ತರ್ಪಯಿಷ್ಯಾಮಿ ಹರೀಣಾಂ ಮಾಂಸಶೋಣಿತೈಃ |
ರಾಮಲಕ್ಷ್ಮಣಯೋಶ್ಚಾಪಿ ಸ್ವಯಂ ಪಾಸ್ಯಾಮಿ ಶೋಣಿತಂ || 6.60.80 ||

ತತ್ ತಸ್ಯ ವಾಕ್ಯಂ ಬ್ರುವತೋ ನಿಶಮ್ಯ
ಸಗರ್ವಿತಂ ರೋಷವಿವೃದ್ಧದೋಷಂ |
ಮಹೋದರೋ ನೈರ್ಋತಯೋಧಮುಖ್ಯಃ
ಕೃತಾಂಜಲಿರ್ವಾಕ್ಯಮಿದಂ ಬಭಾಷೇ || 6.60.81 ||

ರಾವಣಸ್ಯ ವಚಃ ಶ್ರುತ್ವಾ ಗುಣದೋಷೌ ವಿಮೃಶ್ಯ ಚ |
ಪಶ್ಚಾದಪಿ ಮಹಾಬಾಹೋ ಶತ್ರುನ್ ಯುಧಿ ವಿಜೇಷ್ಯಸಿ || 6.60.82 ||

ಮಹೋದರವಚಃ ಶ್ರುತ್ವಾ ರಾಕ್ಷಸೈಃ ಪರಿವಾರಿತಃ |
ಕುಂಭಕರ್ಣೋ ಮಹಾತೇಜಾಃ ಸಂಪ್ರತಸ್ಥೇ ಮಹಾಬಲಃ || 6.60.83 ||

ಸುಪ್ತಮುತ್ಥಾಪ್ಯ ಭೀಮಾಕ್ಷಂ ಭೀಮರೂಪಪರಾಕ್ರಮಂ |
ರಾಕ್ಷಸಾಸ್ತ್ವರಿತಾ ಜಗ್ಮೂರ್ದ್ರಗ್ರೀವನಿವೇಶನಂ || 6.60.84 ||

ತೇಽಭಿಗಮ್ಯ ದಶಗ್ರೀವಮಾಸೀನಂ ಪರಮಾಸನೇ |
ಊಚುರ್ಬದ್ಧಾಂಜಲಿಪುಟಾಃ ಸರ್ವ ಏವ ನಿಶಾಚರಾಃ || 6.60.85 ||

ಕುಂಭಕರ್ಣಃ ಪ್ರಬುದ್ಧೋಽಸೌ ಭ್ರಾತಾ ತೇ ರಾಕ್ಷಸೇಶ್ವರ |
ಕಥಂ ತತ್ರೈವ ನಿಯಾತು ದ್ರಕ್ಷ್ಯಸೇ ತಮಿಹಾಗತಂ || 6.60.86 ||

ರಾವಣಸ್ತ್ವಬ್ರವೀದ್ಧೃಷ್ಟೋ ರಾಕ್ಷಸಾಂಸ್ತಾನುಪಸ್ಥಿತಾನ್ |
 ದ್ರಷ್ಟುಮೇನಮಿಹೇಚ್ಛಾಮಿ ಯಥಾನ್ಯಾಯಂ ಚ ಪೂಜ್ಯತಾಂ || 6.60.87 ||

ತಥೇತ್ಯುಕ್ತ್ವಾ ತು ತೇ ಸರ್ವೇ ಪುನರಾಗಮ್ಯ ರಾಕ್ಷಸಾಃ |
 ಕುಂಭಕರ್ಣಮಿದಂ ವಾಕ್ಯಮೂಚೂ ರಾವಣಚೋದಿತಾಃ || 6.60.88 ||

ದ್ರಷ್ಟುಂ ತ್ವಾಂ ಕಾಂಕ್ಷತೇ ರಾಜಾ ಸರ್ವರಾಕ್ಷಸಪುಂಗವಃ |
 ಗಮನೇ ತ್ರಿಯತಾಂ ಬುದ್ಧಿಭ್ರಾತರಂ ಸಂಪ್ರಹರ್ಷಯ || 6.60.89 ||

ಕುಂಭಕರ್ಣಸ್ತು ದುರ್ಧರ್ಷೋ ಭ್ರಾತುರಾಜ್ಞಾಯ ಶಾಸನಂ |
 ತಥೇತ್ಯುಕ್ತ್ವಾ ಮಹಾವೀರ್ಯಃ ಶಯನಾದುತ್ತಪಾತ ಹ || 6.60.90 ||

ಪ್ರಕ್ಷಾಲ್ಯ ವದನಂ ಹೃಷ್ಟಃ ಸ್ನಾತಃ ಪರಮಹರ್ಷಿತಃ |
 ಪಿಪಾಸುಸ್ತ್ವರಯಾಮಾಸ ಪಾನಂ ಬಲಸಮೀರಣಂ || 6.60.91 ||

ತತಸ್ತೇ ತ್ವರಿತಾಸ್ತತ್ರ ರಾಕ್ಷಸಾ ರಾವಣಾಜ್ಞಯಾ |
 ಮದ್ಯಂ ಭಕ್ಷ್ಯಂಶ್ಚ ವಿವಿಧಾನ್ ಕ್ಷಿಪ್ರಮೇವೋಪಹಾರಯನ್ || 6.60.92 ||

ಪೀತ್ವಾ ಘಟಸಹಸ್ರೇ ದ್ವೇ ಗಮನಾಯೋಪಚಕ್ರಮೇ |
 ಈಷತ್ಸಮುತ್ಕಟೋ ಮತ್ತಸ್ತೇಜೋಬಲಸಮನ್ವಿತಃ || 6.60.93 ||

ಕುಂಭಕರ್ಣೋ ಬಭೌ ರುಷ್ಟಃ ಕಾಲಾಂತಕಯಮೋಪಮಃ |
 ಭ್ರಾತುಃ ಸ ಭವನಂ ಗಚ್ಛನ್ ರಕ್ಷೋಬಲಸಮನ್ವಿತಃ |
 ಕುಂಭಕರ್ಣಃ ಪದನ್ಯಾಸೈರಕಂಪಯತ ಮೇದಿನೀಂ || 6.60.94 ||

ಸ ರಾಜಮಾರ್ಗಂ ವಪುಷಾ ಪ್ರಕಾಶಯನ್
 ಸಹಸ್ರರಶ್ಮಿಧರಣೀಮಿವಾಂಶುಭಿಃ |
 ಜಗಾಮ ತತ್ರಾಂಜಲಿಮಾಲಯಾ ವೃತಃ
 ಶತಕ್ರತುರ್ಗೇಹಮಿವ ಸ್ವಯಂಭುವಃ || 6.60.95 ||

ತಂ ರಾಜಮಾರ್ಗಸ್ಥಮಮಿತ್ರಘಾತಿನಂ
 ವನೌಕಸಸ್ತೇ ಸಹಸಾ ಬಹಿಃ ಸ್ಥಿತಾಃ |
 ದೃಷ್ಟ್ವಾಪ್ರಮೇಯಂ ಗಿರಿಶೃಂಗಕಲ್ಪಂ
 ವಿತತ್ರಸುಸ್ತೇ ಸಹ ಯೂಥಪಾಲೈಃ || 6.60.96 ||

ಕೇಚಿಚ್ಛರಣ್ಯಂ ಶರಣಂ ಸ್ಮ ರಾಮಂ
 ವ್ರಜಂತಿ ಕೇಚಿದ್ ವ್ಯಥಿತಾಃ ಪತಂತಿ |
 ಕೇಚಿದ್ ದಿಶಶ್ಚ ವ್ಯಥಿತಾಃ ಪತಂತಿ
 ಕೇಚಿದ್ ಭಯಾರ್ತಾ ಭುವಿ ಶೇರತೇ ಸ್ಮ || 6.60.97 ||

ತಮದ್ರಿಶೃಂಗಪ್ರತಿಮಂ ಕಿರೀಟಿನಂ
 ಸ್ಪೃಶಂತಮಾದಿತ್ಯಮಿವಾತ್ಮತೇಜಸಾ |
 ವನೌಕಸಃ ಪ್ರೇಕ್ಷ್ಯ ವಿವೃದ್ಧಮದ್ಭುತಂ
 ಭಯಾರ್ಥಿತಾ ದುದ್ರುವಿರೇ ಯತಸ್ತತಃ || 6.60.98 ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಯುದ್ಧಕಾಂಡೇ
 ಷಷ್ಟಿತಮಃ ಸರ್ಗಃ ||